

ഓൺലൈൻ പരിശീലന ക്ലാസ്സുകൾ ആരംഭിക്കൽ

205 (954) ശ്രീമതി യു. പ്രതിഭ: താഴെ കാണുന്ന ചോദ്യത്തിന് പൊതുവിദ്യാഭ്യാസവും തൊഴിലും വകുപ്പുമന്ത്രി സദയം മറുപടി നൽകുമോ:

കരിയർ ഡെഡൻസ് സെന്റർ, കൈവലു സെന്റർ എന്നിവ വഴി നടത്തിയിരുന്ന പരിശീലന ക്ലാസ്സുകൾ കോവിഡ് പ്രതിസന്ധി കാരണം, നിർത്തിവെച്ചിരിക്കുന്ന സാഹചര്യത്തിൽ പ്രസ്തുത പരിശീലന ക്ലാസ്സുകൾ ഓൺലൈൻവഴി നടത്തുന്നതിനാൽ വശ്യമായ നടപടികൾ സ്വീകരിക്കുമോ?

കോവിഡ് പ്രതിസന്ധി നിലനിൽക്കുന്ന സാഹചര്യത്തിൽ, നാഷണൽ എംപ്ലോയ്മെന്റ് സർവ്വീസ് വകുപ്പ്, കരിയർ ഡെവലപ്മെന്റ് സെന്റർ, കൈവലു സെന്റർ എന്നിവ മുഖേന നടപ്പാക്കി വരുന്ന പരിശീലന ക്ലാസ്സുകൾ ഓൺലൈനായി നിലവിൽ സംഘടിപ്പിച്ചു വരുന്നുണ്ട്.

വെഞ്ഞാറമൂട് ഇ.എസ്.ഐ. ഡിസ്പെൻസറി

206 (955) ശ്രീ. ഡി. കെ. മുരളി: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസവും തൊഴിലും വകുപ്പുമന്ത്രി സദയം മറുപടി നൽകുമോ:

(എ) മുൻസർക്കാരിന്റെ കാലത്ത് ഇ.എസ്.ഐ. മേഖലയിൽ സംസ്ഥാനത്ത് ആരംഭിച്ച ഡിസ്പെൻസറികളുടെയും മറ്റ് വികസന പ്രവർത്തനങ്ങളുടെയും വിശദ വിവരങ്ങൾ നൽകാമോ?

മുൻ സർക്കാരിന്റെ കാലത്ത് സംസ്ഥാന സർക്കാരിന്റെ നിയന്ത്രണത്തിൽ പത്തനംതിട്ട, കട്ടപ്പന, മൂക്കം എന്നീ സ്ഥലങ്ങളിൽ ഇ.എസ്.ഐ. ഡിസ്പെൻസറികൾ ആരംഭിച്ചിട്ടുണ്ട്. ഇ.എസ്.ഐ. കോർപ്പറേഷന്റെ നിയന്ത്രണത്തിൽ ഇടുക്കി ജില്ലയിലെ അടിമാലിയിലും (മൂന്നാർ) മലപ്പുറം ജില്ലയിലെ താഴേക്കോട്ടം ഡിസ്പെൻസറി-കം-ബ്രാഞ്ച് ഓഫീസും ആരംഭിച്ചിട്ടുണ്ട്. സംസ്ഥാനത്ത് ഇ.എസ്.ഐ. ആശുപത്രികളുടെയും ഡിസ്പെൻസറികളുടെയും അടിസ്ഥാന സൗകര്യങ്ങൾ മെച്ചപ്പെടുത്തുന്നതിനും ഇ.എസ്.ഐ. സംവിധാനം ശാക്തീകരിക്കുന്നതിനും മുൻ സർക്കാരിന്റെ കാലത്ത് സ്വീകരിച്ച നടപടികൾ അനുബന്ധമായി ചേർത്തിരിക്കുന്നു.*

(ബി) വാമനപുരം മണ്ഡലത്തിലെ വെഞ്ഞാറമൂട് കേന്ദ്രീകരിച്ച് ഡിസ്പെൻസറി തുടങ്ങുന്നതിനുള്ള പ്രൊപ്പോസൽ പരിഗണനയിലുണ്ടോ; വിശദമാക്കുമോ?

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

സർക്കാർ ഉത്തരവ് (കെ)നമ്പർ 75/2017/തൊഴിൽ തീയതി 15-9-2017 പ്രകാരം പുതുതായി 18 സ്ഥലത്ത് ഏക ഡോക്ടർ ടൈപ്പ് ഇ.എസ്.ഐ. ഡിസ്പെൻസറികൾ ആരംഭിക്കുന്നതിനുള്ള അനുമതി നൽകുകയും ആയതിന്റെ പ്രവർത്തനത്തിന് ഒരു ഡിസ്പെൻസറിയിൽ 9 തസ്തികകൾ വിതരണം ആകെ 162 തസ്തികകൾ സൃഷ്ടിക്കുകയും ചെയ്തിരുന്നു. ആയതിൽ വെഞ്ഞാറമൂട് എന്ന സ്ഥലവും ഉൾപ്പെട്ടിരുന്നു. വെഞ്ഞാറമൂട് രണ്ട് ഡോക്ടർ ടൈപ്പ് ഇ.എസ്.ഐ ഡിസ്പെൻസറി ആരംഭിക്കുന്നതിന് ഇ.എസ്.ഐ കോർപ്പറേഷൻ 7-5-2021-ൽ തത്വത്തിൽ അംഗീകാരം നൽകിയിട്ടുണ്ട്.

ഭൂപതിവ് ചട്ടത്തിൽ മാറ്റങ്ങൾ

207 (956) ശ്രീ. എ. പി. അനിൽ കുമാർ: താഴെ കാണുന്ന ചോദ്യത്തിന് പൊതുവിദ്യാഭ്യാസവും തൊഴിലും വകുപ്പുമന്ത്രി സദയം മറുപടി നൽകുമോ:

1964-ലെ ഭൂപതിവ് ചട്ടത്തിൽ മാറ്റങ്ങൾ വരുത്താൻ ഉദ്ദേശിക്കുന്നുണ്ടോ; ഉണ്ടെങ്കിൽ എന്തൊക്കെ മാറ്റങ്ങളാണ് കൊണ്ടുവരാൻ ഉദ്ദേശിക്കുന്നത്, വിശദമാക്കാമോ?

1964-ലെ ഭൂപതിവ് ചട്ടങ്ങളിൽ ആകെ മാറ്റം വരുത്തുന്ന കാര്യം തത്കാലം പരിഗണനയിലില്ല.

വില്ലേജ് ഓഫീസ് അനുവദിക്കൽ

208 (957) ശ്രീ. എ. കെ. എം. അഷ്റഫ്: താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) മഞ്ചേശ്വരം താലൂക്കിൽ നിലവിൽ എത്ര ഗ്രൂപ്പ് വില്ലേജുകളാണുള്ളതെന്ന് നറിയിക്കുമോ?

മഞ്ചേശ്വരം താലൂക്കിൽ 14 ഗ്രൂപ്പ് വില്ലേജുകളാണുള്ളത്.

(ബി) ഗ്രൂപ്പ് വില്ലേജുകൾ വിഭജിച്ച് ഓരോ വില്ലേജിനും പ്രത്യേകം ഓഫീസുകൾ അനുവദിക്കുന്ന കാര്യം പരിഗണിക്കുമോ?

സംസ്ഥാനത്ത് നിലവിലുള്ള ഗ്രൂപ്പുവില്ലേജുകൾ വിഭജിച്ച് പുതിയ വില്ലേജുകൾ സൃഷ്ടിക്കുന്ന കാര്യം സർക്കാർ പരിശോധിക്കുകയും സംസ്ഥാനത്തിന്റെ പൊതു ധനസ്ഥിതി മെച്ചപ്പെടുന്ന അവസരത്തിൽ ആയത് പരിശോധിക്കാവുന്നതാണെന്ന് തീരുമാനിക്കുകയും ചെയ്തിട്ടുണ്ട്.